

कर्तव्य पथ की तरह होगी राजधानी में आर्मी परेड

15 जनवरी 2027 को होगी विशेष परेड

प्रशासनिक संवाददाता  
भोपाल, 23 मार्च. प्रदेशवासियों को भारतीय सेना की समृद्ध सैन्य विरासत से परिचित कराने और प्रदेश के युवाओं को भारतीय सेना में शामिल होने के लिए प्रेरित करने के उद्देश्य से आगामी सेना दिवस 15 जनवरी 2027 को भोपाल में विशेष परेड आयोजित की जाएगी. भोपाल में सेना दिवस पर होने वाले इन कार्यक्रमों में शामिल होने का अनुभव, गणतंत्र दिवस 26 जनवरी पर नई दिल्ली के कर्तव्य पथ पर होने वाले कार्यक्रमों के समान होगा. यह जानकारी मुख्यमंत्री डॉ. मोहन यादव, मुख्य सचिव अनुराग जैन और चीफ ऑफ आर्मी स्टाफ जनरल उपेंद्र द्विवेदी की उपस्थिति में मुख्यमंत्री समत्व भवन में आयोजित बैठक के दौरान दी गई. इस दौरान मुख्यमंत्री डॉ. मोहन यादव ने कहा कि प्रधानमंत्री नरेन्द्र मोदी के नेतृत्व में भारतीय सेना ने हर मौके

चीफ ऑफ आर्मी स्टॉफ उपेंद्र द्विवेदी के साथ समत्व भवन में सीएम ने की बैठक



और मोर्चे पर अदम्य साहस, शौर्य और सामर्थ्य का प्रदर्शन किया है. देश के हर व्यक्ति और परिवार के लिए भारतीय सेना की शौर्य और बलिदान की परंपरा से जुड़ना गर्व का विषय है. मुख्यमंत्री ने कहा कि प्रदेश की राजधानी भोपाल में होने वाले इस आयोजन के लिए राज्य सरकार, भारतीय सेना को हरसंभव सहयोग प्रदान करेगी.

मद्र के स्थापना दिवस से होगी कार्यक्रमों की शुरुआत

बैठक में बताया गया कि सेना दिवस 15 जनवरी 2027 पर होने वाले इन कार्यक्रमों की शुरुआत 1 नवंबर मद्र स्थापना दिवस से होगी. स्थापना दिवस पर मेरी माटी अभियान के अंतर्गत प्रदेश के विभिन्न जिलों से मिट्टी लाकर भोपाल स्थित शौर्य स्मारक में संकल्प वृक्ष लगाया जाएगा. सेना दिवस 15 जनवरी की परेड के लिए 9, 11 और 13 जनवरी को अभ्यास होगा. इसी प्रकार 15 जनवरी की शौर्य संध्या के लिए 11 और 13 जनवरी को अभ्यास का क्रम रखा गया है. सैन्य प्रदर्शनी का आयोजन 7 से 12 जनवरी तक होगा. भोपाल के बड़े तालाब में 11 और 12 जनवरी को सैन्य अभ्यास होगा.

मुख्यमंत्री डॉ. यादव की अध्यक्षता में हुई सैन्य अधिकारियों की बैठक में सेना प्रमुख, जनरल उपेंद्र द्विवेदी ने बताया कि आगामी सेना दिवस 15 जनवरी को भोपाल में भव्य सेना दिवस परेड आयोजित की जाएगी.

कॉमर्शियल सिलेंडरों की वितरण के लिये सभी कलेक्टरों को निर्देश जारी

भोपाल . खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने बताया है कि कॉमर्शियल एलपीजी सिलेंडरों की वितरण व्यवस्था के संबंध में प्रदेश के सभी जिला कलेक्टरों को निर्देश जारी किये गये हैं.

जारी निर्देश में कॉमर्शियल एलपीजी की वर्तमान खपत एवं आवश्यक सेवाओं की आवश्यकता को देखते हुए कॉमर्शियल एलपीजी का आवंटन प्राथमिकता क्रम अनुसार किया जायेगा. इसमें शैक्षणिक संस्था/चिकित्सा संस्थान में आवश्यकता का 100 प्रतिशत में आवंटन 30 प्रतिशत, आवश्यक सेवाएँ, केन्द्रीय सशस्त्र पुलिस,



सुरक्षा बल, पुलिस, जेल, सामाजिक न्याय, महिला बाल विकास एवं अन्य विभाग के संस्थान, जहाँ वृद्ध महिला, बच्चे निवासरत हैं तथा एयरपोर्ट, रेलवे, दीनदयाल रसोई में 35 प्रतिशत, होटल 9 प्रतिशत, रेस्टोरेंट, केटरर्स 9 प्रतिशत, ढाबा, स्ट्रीट फूड वेण्डर 7 %, उद्योग (फार्मास्यूटिकल/ फूड प्रोसेसिंग/ पॉल्ट्री फूड, सीड प्रोसेसिंग) में 5 प्रतिशत और अन्य उद्योग एवं अन्य (प्रकरणवार निर्णय) में 5% का आवंटन होगा.

एक नजर में

अमरकंटक विश्वविद्यालय में 11 छात्र निष्कासित

शहडोल . अनूपपुर जिले स्थित इंदिरा गांधी राष्ट्रीय जनजाति विश्वविद्यालय, अमरकंटक में छात्रावास में हुए विवाद के मामले में कुलसचिव ने 11 छात्रों एवं शोधार्थियों को विश्वविद्यालय से निष्कासित कर दिया है. आधिकारिक जानकारी के अनुसार 19 मार्च को द्रांजित भवन छात्रावास में इन छात्रों द्वारा घेराव और तालाबंदी की गई थी, जिसे अनुशासन समिति ने गंभीर अनुशासनहीनता माना है. इसी आधार पर कार्रवाई करते हुए संबंधित छात्रों को विश्वविद्यालय से बाहर करने का निर्णय लिया गया. प्रभावित छात्रों में कुमार मंगलम और जयगणेश दीक्षित सहित कुल 11 छात्र शामिल हैं.

हथियार तस्कर गिरफ्तार 5 देशी पिस्टल बरामद

बड़वानी . जिले के निवाली थाना क्षेत्र में पुलिस ने कार्रवाई करते हुए एक हथियार तस्करी को गिरफ्तार कर उसके कब्जे से पांच देशी पिस्टल सहित अन्य सामग्री जब्त की है. थाना प्रभारी आर.के. लोवशी ने बताया कि पुलिस को पलसूर रोड स्थित सिंदड़ी फाटा के पास बिना नंबर की मोटरसाइकिल के साथ एक सशस्त्र व्यक्ति के घूमने की सूचना मिली थी. सूचना पर पुलिस ने घेराबंदी कर आरोपी को पकड़ लिया. गिरफ्तार आरोपी की पहचान कुप्रास सिंह ठकराना निवासी उडी खोदरी के रूप में हुई है. तलाशी के दौरान उसके पास से पांच देशी पिस्टल, एक मोबाइल फोन, बिना नंबर की मोटरसाइकिल, एक बैग और नकदी बरामद की गई है.

अब शासकीय सेवकों को मिलेगा 58 फीसदी डीए

प्रशासनिक संवाददाता  
भोपाल, 23 मार्च. शासकीय सेवकों को राज्य सरकार ने बड़ा तोहफा दिया है. उन्हें अब 3 फीसदी अतिरिक्त मंहगाई भत्ता मिलेगा, इसी तरह पेंशनरों को भी 3 फीसदी मंहगाई राहत का फायदा मिलेगा. ये भत्ता एक जुलाई 2025 से देय होगा. शासकीय सेवकों का डीए बढ़कर अब 58% हो जाएगा. कैबिनेट ने गुरुवार को इस संबंध में पेश प्रस्ताव को हरी झंडी दे दी है.

निरणय के तहत एक जुलाई, 2025 से 31 मार्च तक की एरियर राशि का भुगतान छः समान किश्तों में किया जायेगा. प्रथम किश्त का भुगतान मई माह में, द्वितीय किश्त का भुगतान माह जून में, तृतीय किश्त का भुगतान माह जुलाई में, चतुर्थ किश्त का भुगतान माह अगस्त में, पांचवी किश्त का भुगतान माह सितम्बर में और छठवी किश्त का भुगतान माह अक्टूबर में किया जायेगा. वहीं बढ़े हुए डीए का नगद लाभ अप्रैल का वेतन जो कि मई में देय होगा, मिलना शुरू हो जाएगा. 3 फीसदी डीए बढ़ने से शासकीय सेवकों को प्रतिमाह 465 रुपये से 4230 रूप का फायदा होगा, वहीं उन्हें 4185 रुपए से लेकर 38070 रुपए एरियर भी किश्तों में मिलेगा. एक जनवरी, 2025 से 31 मार्च, 2026 की अवधि में सेवानिवृत्त और मृत शासकीय सेवकों के संबंध में उन्हें अथवा नामांकित सदस्य को एरियर राशि का भुगतान एकमुश्त किया जायेगा. छठवें वेतनमान के कार्मिकों एवं निगम, मंडल, उपक्रम के राज्य शासन में प्रतिनियुक्ति पर राज्य शासन में कार्यरत पांचवें एवं चौथे वेतनमान अंतर्गत कार्मिकों को समानुपातिक आधार पर मंहगाई भत्ता में बढ़ोतरी के लिए वित्त विभाग को अधिकृत किया गया.

मध्यप्रदेश के कई जिलों में बारिश का अलर्ट

26 मार्च से बदलेगा मौसम 20 जिलों में बारिश के आसार



मध्य प्रदेश तक पहुंचेगा. इस सिस्टम के कारण बादल छाने और हल्की बारिश की स्थिति बन सकती है, जिससे तापमान में गिरावट आने की उम्मीद है. हालांकि, इससे पहले प्रदेश में अगले तीन दिनों तक गर्मी का असर तेज रहेगा. दिन के तापमान

भोपाल, 23 मार्च. मध्यप्रदेश में मार्च के अंतिम सप्ताह में मौसम एक बार फिर बदलने जा रहा है. मौसम विभाग, भोपाल ने 26 मार्च से प्रदेश के कई इलाकों में बारिश की संभावना बताई है. खासतौर पर जबलपुर, रीवा, शहडोल और सागर संभाग के 20 से अधिक जिलों में इसका असर देखने को मिल सकता है. उत्तर-पश्चिम भारत में एक नया पश्चिमी विक्षोभ 26 मार्च से सक्रिय होगा, जिसका प्रभाव

दुष्कर्म के बाद हत्या का खुलासा, 5 गिरफ्तार

भिण्ड. मध्यप्रदेश में भिण्ड जिले के अटेर अनुभाग के सुरपुरा थाना क्षेत्र के सोई गांव में बोरी में मिली नवविवाहिता की लाश के मामले का पुलिस ने खुलासा करते हुए पांच आरोपियों को गिरफ्तार किया है. पुलिस के अनुसार 24 फरवरी को अटेर क्षेत्र के बड़पुरा निवासी 20 वर्षीय नवविवाहिता घर से सामान लेने निकली थी, जिसके बाद वह लापता हो गई. 26 फरवरी को सोई गांव के पास बंवा पुलिया के नजदीक उसका शव बोरी में मिला था. मामले की जांच के दौरान पुलिस को शव के साथ मिली बोरी में दूब घास और आम, जामुन, अमरूद व आंवला के पत्ते मिले, जिसके आधार पर जांच की दिशा बदली गई.

भिण्ड. मध्यप्रदेश में भिण्ड जिले के अटेर अनुभाग के सुरपुरा थाना क्षेत्र के सोई गांव में बोरी में मिली नवविवाहिता की लाश के मामले का पुलिस ने खुलासा करते हुए पांच आरोपियों को गिरफ्तार किया है. पुलिस के अनुसार 24 फरवरी को अटेर क्षेत्र के बड़पुरा निवासी 20 वर्षीय नवविवाहिता घर से सामान लेने निकली थी, जिसके बाद वह लापता हो गई. 26 फरवरी को सोई गांव के पास बंवा पुलिया के नजदीक उसका शव बोरी में मिला था. मामले की जांच के दौरान पुलिस को शव के साथ मिली बोरी में दूब घास और आम, जामुन, अमरूद व आंवला के पत्ते मिले, जिसके आधार पर जांच की दिशा बदली गई.

पत्नी की हत्या का आरोपी पति और दो धराए हत्या कर घटना को दुर्घटना का रूप देने का किया प्रयास

सागर 23 मार्च. सानौधा थाना क्षेत्र अंतर्गत चनाटोरिया टोल टैक्स प्लाजा पर हत्या का दुर्घटना के रूप देने का प्रयास करने वाले मुख्य आरोपी डॉक्टर और दो सहयोगियों पैंथोलॉजी संचालक को पुलिस ने गिरफ्तार कर लिया है.



जिनके द्वारा सुनियोजित षड्यंत्र रचते हुए अपनी ही पत्नी की हत्या कर घटना को दुर्घटना का रूप देने का प्रयास किया. पुलिस से प्राप्त जानकारी के अनुसार गढाकोटा में निजी क्लिनिक का संचालन करने वाला डॉक्टर अपनी पत्नी को कार में लेकर चनाटोरिया टोल टैक्स के पास पहुंचा. घटना से पूर्व आरोपी द्वारा पत्नी के मायके पक्ष को फोन

कर यह बताया गया कि उसकी पत्नी को हार्ट अटैक आया है और वह उसे अस्पताल लेकर जा रहा है. इसके बाद चनाटोरिया के पास कार में आग लगने की घटना के पश्चात पुनः फोन कर बताया गया कि गाड़ी का एक्सीडेंट हो गया है और उसमें आग लग गई है. जांच में यह तथ्य सामने आया कि आरोपी डॉक्टर के किसी अन्य महिला से अवैध संबंध थे, जिसके कारण पति-पत्नी के बीच लगातार विवाद होता रहता था. इसी कारण आरोपी ने अपने सहयोगियों के साथ मिलकर पत्नी की हत्या की साजिश रची और उसे अंजाम दिया.

रेलकर्मियों की सतर्कता से टली 7 बड़ी दुर्घटनाएं

डीआरएम ने 7 कर्मचारियों को संरक्षा पुरस्कार से किया सम्मानित



भोपाल, 23 मार्च. भोपाल मंडल में रेलकर्मियों की सतर्कता और सूझबूझ से कई संभावित रेल दुर्घटनाएं टल गईं. इन सराहनीय कार्यों के लिए मंडल रेल प्रबंधक पंकज त्यागी ने 7 कर्मचारियों को 'संरक्षा पुरस्कार' और प्रशस्ति पत्र देकर सम्मानित किया. फरवरी और मार्च 2026 के दौरान मंडल के विभिन्न रेल सेक्शनों में कर्मचारियों ने समय रहते तकनीकी खामियों को पहचानकर बड़ी घटनाओं को होने से रोका. 28 फरवरी को पावरखेड़ा स्टेशन पर प्लॉट्समैन दीपेश पटेल ने एक्सप्रेस ट्रेन में

असामान्य गंध महसूस की, जिसके बाद ट्रेन को रोककर जांच की गई. इसमें ब्रेक ब्लॉक जाम मिले, जिससे बड़ा हादसा टल गया. इसी तरह 27 फरवरी को

बुधनी स्टेशन पर और 4 व 6 मार्च को पावरखेड़ा व सोरई स्टेशनों पर भी कर्मचारियों ने समय रहते ब्रेक जाम और धुएँ की समस्या को पहचानकर ट्रेनों को रोका.

उत्तरदायित्व

कार्यभार संभालने के पहले पहुंचे प्रदेश भाजपा मुख्यालय

पवैया ने वित्त आयोग अध्यक्ष का पदभार किया ग्रहण



प्रशासनिक संवाददाता  
भोपाल, 23 मार्च. पूर्व मंत्री जय भान सिंह पवैया ने सोमवार को मंत्रालय में मद्र राज्य वित्त आयोग के अध्यक्ष का पदभार ग्रहण किया. इस अवसर पर उप मुख्यमंत्री जगदीश देवड़ा और राजेन्द्र शुक्ल मौजूद थे. उप मुख्यमंत्री देवड़ा और शुक्ल ने पवैया को नई जिम्मेदारी के लिए शुभकामनाएं देते हुए विश्वास व्यक्त किया कि उनके नेतृत्व में राज्य वित्त आयोग पंचायती राज संस्थाओं एवं नगरीय निकायों को और अधिक सशक्त बनाने में महत्वपूर्ण भूमिका निभाएगा. इस अवसर पर

जनजातीय कार्य मंत्री विजय शाह, पंचायत एवं ग्रामीण विकास मंत्री प्रहलाद सिंह पटेल, लोक स्वास्थ्य यांत्रिकी मंत्री सम्पति यादव तथा खेल एवं युवा कल्याण मंत्री विश्वास सारंग ने भी पवैया को शुभकामनाएं दीं. इससे पहले

पवैया ने भाजपा प्रदेश कार्यालय में पार्टी के राष्ट्रीय सह संगठन महामंत्री शिवप्रकाश से मुलाकात की. शिवप्रकाश ने पवैया को मिश्रन खिलाकर उनका मुंह मीठा कराया तथा नवीन दायित्व के लिए शुभकामनाएं दीं. उसके बाद

पवैया ने पार्टी के शिवप्रकाश सहित पार्टी पदाधिकारियों एवं कार्यकर्ताओं के साथ महापुरुषों के चित्रों पर माल्यार्पण किया.

पेज एक का शेष

कर्मर्शियल सिलेंडर पर कोटा सिस्टम लागू

कैसे कितना मिलेगा सिलेंडर

प्राथमिकता क्रम - संस्थाओं के नाम - आवंटन प्रतिशत  
1- शैक्षणिक संस्थान, चिकित्सा संस्थान - 30  
2- आवश्यक सेवाएं, केंद्रीय सशस्त्र बल, सुरक्षा बल, पुलिस, जेल, सामाजिक न्याय व महिला बाल विकास विभाग व अन्य विभाग के संस्थान जहां वृद्ध, बच्चे, महिला निवासरत हैं. एयरपोर्ट, रेलवे, दीनदयाल रसोई - 35  
3-ए. होटल - 9  
बी. रेस्टोरेंट, केटरर्स - 9  
सी - ढाबा, स्ट्रीट फूड वेंडर - 7  
4-उद्योग, फार्मास्यूटिकल, फूड प्रोसेसिंग, पॉल्ट्री फूड, सीड प्रोसेसिंग - 5  
5-ए. अन्य उद्योग प्रकरण वार निर्णय - 5  
बी. अन्य प्रकरण वार निर्णय

5 से लेकर 425 केजी के पेक्ड में मिलेगा सिलेंडर

राज्य सरकार ने जो नई व्यवस्था बनाई है उसके मुताबिक कर्मर्शियल एलपीजी सिलेंडर की आपूर्ति 5 केजी, 19 केजी, 47.5 केजी और 425 केजी के पेक्ड सिलेंडरों में की जाएगी.

आपूर्ति की मात्रा तीन माह के औसत खपत से तय होगी

विभाग ने जमाखोरी रोकने के लिए भी पुख्ता इंतजाम किए हैं, उसके मुताबिक जमाखोरी रोकने के साथ ही सभी को समान वितरण सुनिश्चित करने के लिए प्रत्येक उपभोक्ता को आपूर्ति की जाने वाली दैनिक मात्रा संबंधित ओएमसी सॉफ्टवेयर सिस्टम में दर्ज पिछले तीन माह के दौरान औसत खपत के आधार पर निर्धारित की जाएगी. यह भी व्यवस्था तय की गई है कि ओएमसी अपने- अपने सिस्टम के माध्यम से ऑनलाइन बुकिंग अनुरोध स्वीकार करेंगे और रिफिल अनुरोधों का बाकायदा तिथिवार रिकॉर्ड भी रखेंगे. यह भी तय किया गया है कि प्रत्येक प्राथमिकता के तहत लंबित आवश्यकताओं को उपलब्धता के अधीन यथासंभव अगले दिन पूरा किया जाएगा.